

اسٹیٹ بینک نے ایس ایم ای فنانسنگ کے لیے ترمیم شدہ پروڈنشل ریگولیشنز جاری کر دیں

اسٹیٹ بینک آف پاکستان نے چھوٹے اور درمیانے درجے کے کاروباری اداروں (SMEs) کے لیے ترمیم شدہ پروڈنشل ریگولیشنز آج جاری کر دیں تاکہ اس سیکٹر میں قوم کے بہاؤ کو یقینی بنایا جاسکے۔ ترمیم شدہ پروڈنشل ریگولیشنز میں چھوٹے کاروباری اداروں (Small Enterprise) پر زیادہ توجہ مرکوز کی گئی ہے اور ان کے لیے مخصوص اور آسان ریگولیشنز مرتب کی گئی ہیں۔

نئی ریگولیشنز سے موجودہ ریگولیشنز میں مزید بہتر ہوگا اور ایس ایم ای کی فنانسنگ کی ضروریات پوری کرنے کی کوششوں میں تیزی آئے گی۔ ترمیم شدہ پروڈنشل ریگولیشنز میں ایس ایم ای کے قرض داروں کی جانب سے رقم کی واپسی کے بنیادی ذریعے کو جانچنے کے حوالے سے کیش فلو کے تجزیے اور دیگر طریقوں کی اہمیت پر زور دیا گیا ہے۔ اس میں قرضے کی کوالٹی کی نگرانی کے لیے منضبط (disciplined) کریڈٹ کنٹرول کی خاطر ٹیکنالوجی اور دستاویزات کے استعمال پر بھی زور دیا گیا ہے۔

چونکہ درمیانے درجے کے کاروباری ادارے (Medium Enterprises) قرضوں تک رسائی کے حوالے سے چھوٹے اداروں کے مقابلے میں نسبتاً کم مسائل کا شکار ہوتے ہیں اس لیے ان سے متعلق ریگولیشنز تبدیل نہیں کی گئیں۔ بہر حال درمیانے درجے کے کاروباری اداروں کی تعریف تبدیل کی گئی ہے اور ان کی انفرادی اور مجموعی قرضوں کی حدود بڑھادی گئی ہیں۔

نظر ثانی کے بعد ایس ایم ای کی پروڈنشل ریگولیشنز کا ڈھانچہ اس طرح ہوگا:

- i- عمومی پروڈنشل ریگولیشنز جن کا اطلاق چھوٹے اور درمیانے درجے کے کاروباری اداروں دونوں پر ہوگا
- ii- چھوٹے کاروباری اداروں کی فنانسنگ کے لیے مخصوص پروڈنشل ریگولیشنز
- iii- درمیانے درجے کے کاروباری اداروں کی فنانسنگ کے لیے مخصوص پروڈنشل ریگولیشنز

ترمیم شدہ پروڈنشل ریگولیشنز کا اطلاق نئی فنانسنگ سہولتوں کے لیے فوری طور پر ہوگا۔ تاہم، چونکہ بینک / ڈی ایف آئی کے لیے ضروری ہے کہ وہ اپنے موجودہ ایس ایم ای پورٹ فولیو کو نئی تعریف اور درجہ بندی کے ترمیم شدہ معیار کے مطابق الگ الگ کریں، اس لیے بینکوں / ڈی ایف آئی کو موجودہ پورٹ فولیو نفاذ کے لیے زیادہ سے زیادہ 30 ستمبر 2013ء کی مدت دی گئی ہے۔

پروڈنشل ریگولیشنز کا نیا مجموعہ اسٹیٹ بینک کی ویب سائٹ پر بھی دیا گیا ہے: <http://www.sbp.org.pk>